

**రాత్రి సమయంలో ఇళ్ళ తాళాలు పగులగొట్టి దొంగతనాలకు చేసే ఇద్దరు నిందితుల అరెస్ట్  
నిందితుల వద్ద నుండి సుమారు రూ.4.40 లక్షల విలువైన చోరీ సొత్తు స్వాధీనం**

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టిసారించిన నగర పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారి ఆదేశాల మేరకు క్రైమ్ డిసిపి శ్రీమతి బి.రాజకుమారి ఐపిఎస్ స్వీయ పర్యవేక్షణలో మరియు సి.సి.యస్. ఎసిపి కె.ప్రకాష్ రావు గారి ఆధ్వర్యంలో దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది. అలాగే ఈ మధ్య కాలంలో వినూత్నంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం జరుగుతుంది.

ఈ నేపథ్యంలో ది.29.05.2019న సిసిఎస్ పోలీసులకు అందిన సమాచారం మేరకు భవానీపురం పోలీస్ స్టేషన్ పరిధిలోని కుమ్మరిపాలెం సెంటర్ వద్ద అనుమానంగా తిరుగుతున్న ఇద్దరు వ్యక్తులు 1) షేక్ షరీఫ్ అలియాస్ మున్నా (24) మరియు 2) గుర్రం నవీన్ కుమార్ (22)లను అదుపులోకి తీసుకుని విచారించడం జరిగింది. విచారణలో ఇద్దరు నిందితులు రాత్రి సమయాల్లో తాళాలు వేసి ఉన్న ఇళ్ళను గమనించి, ఇళ్ల తాళాలు పగులగొట్టడం ద్వారా దొంగతనాలకు పాల్పడినట్లు వెల్లడి కావడంతో వీరిని అరెస్ట్ చేసి, వారి వద్ద నుండి 139 గ్రాముల బంగారు ఆభరణాలు మరియు రూ.52 వేల నగదు మొత్తం కలిపి సుమారు 4.40 లక్షల చోరీ సొత్తు స్వాధీనం చేసుకోవడం జరిగింది.

విజయవాడ భవానీపురానికి చెందిన షేక్ షరీఫ్ మరియు గుంటూరు జిల్లా మంగళగిరికి చెందిన గుర్రం నవీన్ పాత నేరస్థులు. షరీఫ్ గతంలో బైక్ దొంగతనం కేసులో విజయవాడ పోలీసులు అరెస్ట్ చేయగా ఆ కేసులో జైలుకు వెళ్ళగా, నవీన్ దారిదోపిడీల కేసుల్లో జైలుకు వెళ్ళడం జరిగింది. జైల్లో శిక్ష అనుభవిస్తున్న సమయంలో షరీఫ్ మరియు నవీన్ లకు పరిచయం ఏర్పడింది. జైలు నుండి బయటకు వచ్చిన తరువాత ఇద్దరు కలుసుకుని ఇళ్ల దొంగతనాలు చేయాలని నిర్ణయించుకున్నారు. ఈ నేపథ్యంలో ఇద్దరు కలిసి పగటి సమయంలో రెక్కీ నిర్వహించడం ద్వారా తాళాలు వేసి ఉన్న ఇళ్ళను గమనించి రాత్రి సమయంలో నేరం చేయడానికి ఎంచుకున్న ఇంటికి చేరుకుంటారు. చుట్టు ప్రక్కల జనసంచారాన్ని గమనించేందుకు ఇంటిబయట నవీన్ కుమార్ కాపలాగా ఉండగా, షరీఫ్ ఇంటి తాళాలు పగులగొట్టి నేరాలు చేస్తాడు. ఈ విధంగా 2018 డిసెంబర్ నెలలో భవానీపురం పోలీస్ స్టేషన్ పరిధి హెచ్ బి కాలనీలో ఒక ఇంటి నేరం మరియు 2019 మే నెలలో అదే ప్రాంతంలో మరో నేరం మొత్తం 2 ఇళ్ళ నేరాలకు పాల్పడడం జరిగింది.

జరిగిన సంఘటన గురించి బాధితులు భవానీపురం పోలీస్ స్టేషన్ లో ఇచ్చిన ఫిర్యాదులపై కేసులు నమోదు చేయడం జరిగింది. ఈ కేసు విచారణలో సీసీఎస్ పోలీసులు ఇళ్ళ దొంగతనాలకు పాల్పడిన పై ఇద్దరు నిందితులను ది.29.5.19న అరెస్ట్ చేసి, వారి వద్ద నుండి చోరీ సొత్తు స్వాధీనం చేసుకోవడం జరిగింది.

పై కేసులలో దర్యాప్తు చురుగ్గా వ్యవహరించి నిందితులను గుర్తించి అరెస్ట్ చేయడంలో చురుగ్గా వ్యవహరించి విధి నిర్వహణలో ప్రతిభ చూపిన సీసీఎస్ ఇన్ స్పెక్టర్ శ్రీ బి.బాలమురళీ కృష్ణ, ఎస్.ఐ.లు శ్రీ ఎడిఎల్ జనార్దన్, భవానీపురం ఎస్ఐ శ్రీ కృష్ణబాబు మరియు పోలీసు ఉన్నతాధికారులు అభినందించడం జరిగింది.